

பெரியாழ்வார் திருமொழி முன்றும்பத்து

முதல்திருமொழி - தன்னேராயிரம்
[யசோதைப்பிராட்டி கண்ணனது அதிமாநுஷ சேஷ்டிதங்களைக்
கண்டு முலைகொடுக்க அஞ்சதல்]

223:##

தன்னேராயிரம் பிள்ளைகளோடு* தளர்நடையிட்டு வருவான்*
பொன்னேய் நெய்யொடு பாலமுதுண்டு* ஒருபுள்ளுவன் பொய்யே தவழும்*
மின்னேர் நுண்ணிடை வஞ்சமகள் கொங்கை துஞ்ச* வாய் வைத்த பிரானே!*
அன்னே! உன்னை அறிந்துகொண்டேன்* உனக்கு அஞ்சுவன் அம்மம் தரவே.* (2)

224:

பொன்போல் மஞ்சனமாட்டி அமுதூட்டிப் போனேன்* வருமளவு இப்பால்*
வன்பார சகடம் இறச்சாடி* வடக்கில் அகம் புக்கிருந்து*
மின்போல் நுண்ணிடையால் ஒருகன்னியை* வேற்றுருவம் செய்துவைத்து*
அன்பா! உன்னை அறிந்துகொண்டேன்* உனக்கு அஞ்சுவன் அம்மம் தரவே.*

225:

கும்மாயத்தொடு வெண்ணெய் விழுங்கிக்* குடத்தயிர்சாய்த்துப்பருகி*
பொய்மாய மருதான அசுரரைப்* பொன்றுவித்து இன்றுநீவந்தாய்*
இம்மாயம் வல்லபிள்ளை நம்பீ!* உன்னை என்மகனே என்பர் நின்றார்*
அம்மா! உன்னை அறிந்துகொண்டேன்* உனக்கு அஞ்சுவன் அம்மம் தரவே.*

226:

மையார்க்கண் மடவாய்ச்சியர் மக்களை* மையன்மை செய்து அவர் பின் போய்*
கொய்யார் பூந்துகில் பற்றித்தனிநின்று* குற்றம் பலபல செய்தாய்*
பொய்யா! உன்னைப் புறம் பலபேசுவ* புத்தகத்துகுள கேட்டேன்*
ஐயா! உன்னை அறிந்துகொண்டேன்* உனக்கு அஞ்சுவன் அம்மம் தரவே.* 4.

227:

முப்போதும் கடைந்தீண்டிய வெண்ணெயினோடு* தயிரும் விழுங்கி*
கப்பாலாயர்க்கள் காவில் கொணர்ந்த* கலத்தொடு சாய்த்துப்பருகி*
மெய்ப்பாலுண்ட அழுபிள்ளைகள்போல* நீ விம்மி விம்மி அழுகின்ற*
அப்பா! உன்னை அறிந்துகொண்டேன்* உனக்கு அஞ்சுவன் அம்மம் தரவே.*

228:

கரும்பார் நீள்வயல் காய்கதிர்ச் செந்நெலைக்* கற்றுநிரை மண்டித் தின்ன*
விரும்பாக் கன்றொன்று கொண்டு* விளங்கனிவீழ எறிந்த பிரானே!*
சரும்பார் மென்குழல் கன்னியொருத்திக்குச்* சூழ்வலை வைத்துத் திரியும்*
அரம்பா! உன்னை அறிந்துகொண்டேன்* உனக்கு அஞ்சுவன் அம்மம் தரவே.*

229:

மருட்டார் மென்குழல் கொண்டு பொழில்புக்கு* வாய்வைத்து அவ்வாயர் தம்பாடி*
சருட்டார் மென்குழல் கன்னியர் வந்து உன்னைச்* சுற்றும் தொழ நின்ற சோதி!*
பொருட்டாயமிலேன் எம்பெருமான்!* உன்னைப் பெற்ற குற்றமல்லால்* மற்றிங்கு-
அரட்டா! உன்னை அறிந்துகொண்டேன்* உனக்கு அஞ்சுவன் அம்மம் தரவே.*

230:

வாளாவாகிலும் காண்கில்லார்* பிறர் மக்களை மையன்மை செய்து*
தோளாலிட்டு அவரோடு திளைத்து* நீ சொல்லப்படாதன செய்தாய்*
கேளார் ஆயர் குலத்தவர் இப்பழி கெட்டேன்!* வாழ்வில்லை* நந்தன்-
காளாய்! உன்னை அறிந்துகொண்டேன்* உனக்கு அஞ்சுவன் அம்மம் தரவே.*

பெரியாழ்வார் திருமொழி முன்றும்பத்து

231:

தாய்மார் மோர் விற்கப் போவர்* தகப்பன்மார் கற்றுநிறைப்பின்பு போவர்*
நீ ஆய்ப்பாடி இளங்கன்னிமார்களை* நேர்படவேகொண்டுபோதி*
காய்வார்க்கு என்றும் உகப்பனவே செய்து* கண்டார் கழறத்திரியும்*
ஆயா! உன்னை அறிந்துகொண்டேன்* உனக்கு அஞ்சுவன் அம்மம் தரவே.*

232:

தொத்தார் பூங்குழல் கன்னியொருத்தியைச்* சோலைத் தடம் கொண்டு புக்கு*
முத்தார் கொங்கை புணர்ந்து இராநாழிகை* முவேழு சென்ற பின்வந்தாய்*
ஓத்தார்க்கு ஓத்தன பேசுவர்*உன்னை உரப்பவே நான் ஒன்றும்மாட்டேன்*
அத்தா! உன்னை அறிந்துகொண்டேன்* உனக்கு அஞ்சுவன் அம்மம் தரவே.* 10.

233:##

காரார் மேனிநிறத்து ஏம்பிரானைக்* கடிகமழ் பூங்குழலாய்ச்சி*
ஆரா இன்னமுது உண்ணத்தருவன் நான்* அம்மம் தாரேனென்றமாற்றம்*
பாரார் தொல் புகழான் புதுவை மன்னன்* பட்டர்பிரான் சொன்ன பாடல்*
ஏரார் இன்னிசை மாலைவல்லார்* இருடிகேசன் அடியாரே.* 11.

இரண்டாம் திருமொழி - அஞ்சனவண்ணனை
[யசோதப்பிராட்டி கண்ணனைக் கன்றின்பின் போக்கினதை எண்ணி அநுதபித்தல்]

234:##

அஞ்சனவண்ணனை* ஆயர் குலக்கொழுந்தினை*
மஞ்சனமாட்டி* மனைகள் தோறும் திரியாமே*
கஞ்சனைக்காய்ந்த* கழலடிநோவக்கன்றின்பின்*
என் செய்பிள்ளையைப் போக்கினேன்?* எல்லேபாவமே!* (2) 1.

235:

பற்று மஞ்சள் பூசிப்* பாவை மாரொடுபாடியில்*
சிற்றில் சிதைத்து எங்கும் *தீமை செய்து திரியாமே*
கற்றுத்தூளியுடை* வேடர் கானிடைக்கன்றின்பின்*
எற்றுக்கு என் பிள்ளையைப் போக்கினேன்?* எல்லேபாவமே!* 2.

236:

நன்மணிமேகலை* நங்கைமாரொடு நாள்தொறும்*
பொன்மணிமேனி* புழுதியாடித்திரியாமே*
கன்மணி நின்றதிர்* கானதரிடைக்கன்றின்பின்*
என் மணிவண்ணனைப் போக்கினேன்* எல்லேபாவமே!* 3.

237:

வண்ணக் கருங்குழல்* மாதர்வந்து அலர் தூற்றிட*
பண்ணிப்பலசெய்து* இப்பாடி எங்கும் திரியாமே*
கண்ணுக்கினியானைக்* கானதரிடைக்கன்றின்பின்*
எண்ணற்கரியானைப் போக்கினேன்* எல்லேபாவமே!* 4.

238:

அவ்வவ்விடம்புக்கு* அவ்வாயர் பெண்டிர்க்கு அணுக்கனாய்*
கொவ்வைக் கனிவாய் கொடுத்துக்* கூழைமைசெய்யாமே*
எவ்வும் சிலையுடை* வேடர் கானிடைக்கன்றின்பின்*
தெய்வத் தலைவனைப் போக்கினேன்* எல்லேபாவமே!* 5.

பெரியாழ்வார் திருமொழி முன்றும்பத்து

239:

மிடறு மெழுமெழுத்தோட* வெண்ணெய் விழுங்கிப் போய்*
படிறுபலசெய்து* இப்பாடியெங்கும் திரியாமே*
கடிறுபலதிரி* கானதரிடைக்கன்றின்பின்*
இடற என்பிள்ளையைப் போக்கினேன்* எல்லேபாவமே!* 6.

240:

வள்ளிநூடங்கிடை* மாதர்வந்து அலர்தூற்றிட*
துள்ளி விளையாடித்* தோழரோடு திரியாமே*
கள்ளியுணங்கு* வெங்கானதரிடைக்கன்றின்பின்*
புள்ளின் தலைவனைப் போக்கினேன்* எல்லேபாவமே!* 7.

241:

பன்னிருதிங்கள்* வயிற்றில் கொண்ட அப்பாங்கினால்*
என் இளங்கொங்கை* அமுதமுட்டியெடுத்துயான்*
பொன்னடிநோவப்* புலரியேகானில்கன்றின்பின்*
என்னிளஞ்சிங்கத்தைப்போக்கினேன்* எல்லேபாவமே!* 8.

242:

குடையும் செருப்பும் கொடாதே* தாமோதரனைநான்*
உடையும் கடியன ஊன்று* வெம்பரற்களுடை*
கடிய வெங்கானிடைக்* காலடிநோவக்கன்றின்பின்*
கொடியேன் என்பிள்ளையைப் போக்கினேன்* எல்லேபாவமே!* 9.

243:##

என்றும் எனக்கு இனியானை* என்மணிவண்ணனை*
கன்றின் பின் போக்கினேனென்று* அசோதைகழறிய*
பொன் திகழ்மாடப்* புதுவையர் கோன் பட்டன் சொல்*
இன்தமிழ் மாலைகள் வல்லவர்க்கு* இடரில்லையே.* (2) 10.

முன்றும் திருமொழி - சீலைக்குதம்பை
[கண்ணன் கன்றுகள்மேய்த்துவரக் கண்டு யசோதை மகிழ்தல்]

244:##

சீலைக்குதம்பை ஒருகாது ஒருகாது* செந்திறமேல்தோன்றிப்பூ*
கோலப்பிணைக் கச்சம் கூறையுடையும்* குளிர்முத்தின்கோடாலமும்*
காலிப்பின்னே வருகின்ற* கடல்வண்ணன் வேடத்தை வந்துகாணீர்*
நூலத்துப் புத்திரனைப்பெற்றார்* நங்கைமீர்! நானே மற்றருமில்லை. (2) 1.

245:

கன்னி நன் மாமதின்குழ்தரு* பும்பொழில் காவிரித் தென்னரங்கம்*
மன்னியசீர் மதுகுதனா! கேசவா!* பாவியேன்வாழ்வுகந்து*
உன்னை இளங்கன்று மேய்க்கச்ச* சிறுகாலேயூட்டி ஒருப்படுத்தேன்*
என்னின் மனம் வலியாள் ஒரு பெண் இல்லை* என் குட்டனை முத்தம்தா.*

246:

காடுகளுடுபோய்க் *கன்றுகள் மேய்த்து மறியோடி* கார்க்கோடல்பூச்-
சூடி வருகின்ற தாமோதரா!* கற்றுத் தூளிகாண் உன்னுடம்பு*
பேடைமயிற்சாயல்பின்னைமணாளா!* நீராட்டமைத்து வைத்தேன்*
ஆடி அமுதுசெய் அப்பனும் உண்டிலன்* உன்றோடு உடனே உண்பான்.*

247:

கடியார் பொழிலணி வேங்கடவா!* கரும்போரேறே!* நீயுக்கும்-
குடையும் செருப்பும் குழலும்* தருவிக்கக் கொள்ளாதேபோனாமலே!*

பெரியாழ்வார் திருமொழி முன்றும்பத்து

கடிய வெங்கானிடைக் கன்றின்பின்போன* சிறுக்குட்டச்செங்கமல*
அடியும் வெதும்பி* உன் கண்கள் சிவந்தாய் அசைந்திட்டாய்* நீ எம்பிரான்!* 4.

248:

பற்றூர் நடுங்க முன் பாஞ்சசன்னியத்தை* வாய்வைத்த போரேறே!*
என் சிற்றயர்சிங்கமே! சீதைமணாளா!* சிறுக்குட்டச் செங்கண்மாலே!*
சிற்றுடையும் சிறுப்பத்திரமும் *இவை கட்டிலின் மேல்வைத்துப் போய்*
கற்றயரோடு நீ கன்றுகள்மேய்த்துக்* கலந்துடன்வந்தாய்போலும்.* 5.

249:

அஞ்சுடராழி உன்கையகத்தேந்தும் அழகா!* நீ பொய்கைபுக்கு*
நஞ்சமிழ் நாகத்தினோடு பிணங்கவும்* நான் உயிர் வாழ்ந்திருந்தேன்*
என் செய்ய என்னை வயிறு மறுக்கினாய்?* ஏதும் ஓர் அச்சமில்லை*
கஞ்சன் மனத்துக்கு உகப்பனவே செய்தாய்* காயாம் பூவண்ணம் கொண்டாய்!* 6.

250:

பன்றியும் ஆமையும் மீன்முமாகிய* பாற்கடல்வண்ணா!* உன்மேல்-
கன்றினுருவாகி மேய்புலத்தேவந்த* கள்ள அசுரர் தன்னை*
சென்று பிடித்துச் சிறுக்கைகளாலே* விளங்காய் எறிந்தாய் போலும்*
என்றும் என்பிள்ளைக்குத் தீமைகள் செய்வார்கள்* அங்கனமாவர்களே.* 7.

251:

கேட்டறியாதனகேட்கின்றேன்* கேசவா! கோவலர் இந்திரற்கு*
கட்டிய சோறும் கறியும் தயிரும்* கலந்துடன் உண்டாய் போலும்*
ஊட்டமுதலிலேன்உன் தன்னைக்கொண்டு* ஒருபோதும் எனக்கரிது*
வாட்டமிலாப் புகழ் வாசுதேவா!* உன்னை அஞ்சுவன் இன்றுதொட்டும்.* 8.

252:

திண்ணர் வெண்சங்குடையாய்!* திருநாள் திருவோணமின்றேமுநாள்* முன்-
பண்ணைர் மொழியாரைக் கூவிமுனையட்டி* பல்லாண்டுகூறுவித்தேன்*
கண்ணாலம்செய்யக்* கறியும் கலத்தரிசியும் ஆக்கிவைத்தேன்*
கண்ணா! நீ நாளைத் தொட்டுக்கன்றின்பின் போகேல்* கோலம்செய்திங்கேயிரு.*

253:##

புற்றரவல்குல் அசோதை நல்லாய்ச்சி* தன் புத்திரன் கோவிந்தனை*
கற்றினம் மேய்த்துவரக் கண்டுகந்து* அவள் கற்பித்த மாற்றமெல்லாம்*
செற்றமிலாதவர்வாழ்தரு* தென்புதுவை விட்டுசித்தன்சொல்*
கற்றிவை பாடவல்லார்* கடல்வண்ணன் கழலினை காண்பார்களே. (2) 10.

நான்காம் திருமொழி - தழைகளும்

[காலிப்பின்னேவரும் கண்ணனைக்கண்டு இடைக்கன்னியர் காமுறுதல்]

254:##

தழைகளும் தொங்கலும் ததும்பிஎங்கும்*
தண்ணுமை எக்கம்மத்தளிதாழ்பீலி*
குழல்களும் கீதமுமாகி*எங்கும்-
கோவிந்தன் வருகின்ற கூட்டம்கண்டு*
மழைகொலோ வருகின்றதென்றுசொல்லி*
மங்கைமார் சாலக வாசல் பற்றி*
நுழைவனர் நிற்பனராகி எங்கும்*
உள்ளம் விட்டு ஊண்மறந்தொழிந்தனரே.* (2) 1.

பெரியாழ்வார் திருமொழி முன்றும்பத்து

255:

வல்லி நுண் இதழன்ன ஆடைகொண்டு*
 வசையறத்திருவரைவிரித்துடுத்து*
 பல்லி நுண்பற்றுக உடைவாள் சாத்திப்*
 பணைக்கச்சுந்திப் பலதழைநடுவே*
 முல்லை நல் நறுமலர் வேங்கைமலர்-
 அணிந்து* பல்லாயர் குழாம் நடுவே*
 எல்லியம் போதாகப்பிள்ளைவரும்*
 எதிர் நின்று அங்கினவளை இழவேன்மினே.* 2.

256:

சரிகையும் தெறிவில்லும் செண்டுகோலும்*
 மேலாடையும் தோழன்மார் கொண்டோட*
 ஒருகையால் ஒருவன் தன் தோளையூன்றி*
 ஆநிரையினம்மீளக் குறித்தசங்கம்*
 வருகையில் வாடிய பிள்ளை கண்ணன்*
 மஞ்சளும் மேனியும் வடிவும் கண்டாள்*
 அருகே நின்றாள் என்பெண் நோக்கிக்கண்டாள்*
 அதுகண்டு இவ்வூர் ஒன்று புணர்க்கின்றதே.* 3.

257:

குன்றெடுத்து ஆநிரைகாத்தபிரான்*
 கோவலனாய்க் குழலூதியுதி*
 கன்றுகள் மேய்த்துத் தன்தோழரோடு*
 கலந்துடன் வருவானைத் தெருவில்கண்டு*
 என்றும் இவனையொப்பாரைநங்காய்*
 கண்டறியேன்ஏடி! வந்துகாணாய்*
 ஒன்றும் நில்லாவளைகழன்று*
 துகிலேந்திளமுலையும் என்வசமல்லவே.* 4.

258:

சுற்றிநின்று ஆயர் தழைகளிடச்*
 சுருள் பங்கி நேத்திரத்தால் அணிந்து*
 பற்றி நின்று ஆயர் கடைத்தலையே*
 பாடவும் ஆடக்கண்டேன்* அன்றிப்பின்-
 மற்றொருவர்க்கு என்னைப்பேசலொட்டேன்*
 மாலிருஞ்சோலை எம்மாயற்கல்லால்*
 கொற்றவனுக்கு இவளாம் என்றெண்ணிக்*
 கொடுமின்கள் கொடராகில் கோழம்பமே.* 5.

259:

சிந்துரமிலங்கத் தன் திருநெற்றிமேல்*
 திருத்திய கோறம்பும் திருக்குழலும்*
 அந்தரமுழவத்தண் தழைக்காவின்கீழ்*
 வருமாயரோடு உடன்வளைகோல்வீச*
 அந்தமொன்றில்லாத ஆயப்பிள்ளை*
 அறிந்தறிந்து இவ்வீதி போதுமாகில்*
 பந்துகொண்டானென்று வளைத்து வைத்துப்*
 பவளவாய் முறுவலும் காண்போம் தோழி!* 6.

பெரியாழ்வார் திருமொழி முன்றும்பத்து

260:

சாலப்பல் நிரைப்பின்னே தழைக்காவின்கீழ்*
 தன் திருமேனி நின்றொளி திகழ*
 நீல நல் நறுங்குஞ்சினேத்திரத்தாலணிந்து*
 பல்லாயர் குழாம் நடுவே*
 கோலச் செந்தாமரைக் கண்மிளிரக்*
 குழலூதியிசைபாடிக் குனித்து* ஆயரோடு-
 ஆலித்து வருகின்ற ஆயப்பிள்ளை*
 அழகுகண்டு என்மகளயர்க்கின்றதே. *

7.

261:

சிந்தூரப் பொடிக்கொண்டு சென்னியப்பித்*
 திருநாமமிட்டங்கோரிலயந்தன்னால்*
 அந்தரமின்றித்தன்னெறிபங்கியை*
 அழகியநேத்திரத்தாலணிந்து*
 இத்திரன் போல் வருமாயப்பிள்ளை*
 எதிர்நின்றங்கினவளை இழவேலென்ன*
 சந்தியில் நின்றுகண்டீர் நங்கைதன்*
 துகிலொடு சரிவளை கழல்கின்றதே. *

8.

262:

வலங்காதின் மேல்தோன்றிப் பூவணிந்து*
 மல்லிகை வனமலை மௌவல்மலை*
 சிலிங்காரத்தால் குழல் தாழவிட்டுத்*
 தீங்குழல் வாய்மடுத்தாதியூதி*
 அலங்காரத்தால் வருமாயப்பிள்ளை*
 அழகுகண்டு என்மகள் ஆசைப்பட்டு*
 விலங்கி நில்லாது எதிர் நின்று கண்டீர்*
 வெள்வளைகழன்று மெய்மெலிகின்றதே. *

9.

263:##

விண்ணின்மீது அமரர்கள் விரும்பித்தொழ*
 மிறைத்து ஆயர்ப்பாடியில் வீதியூடே*
 கண்ணன் காலிப்பின்னே எழுந்தருளக்கண்டு*
 இளவாய்க்கன்னிமார் காழற்ற-
 வண்ணம்* வண்டமர் பொழில் புதுவையர்கோன்*
 விட்டுசித்தன்சொன்னமலைபத்தும்*
 பண்ணின்பம் வரப்பாடும்பத்தருள்ளார்*
 பரமான வைகுந்தம் நண்ணுவரே. * (2)

10.

ஐந்தாம் திருமொழி - அட்டுக்குவி
 [கண்ணன் கோவர்த்தனகிரியை குடையாகக்கொண்டு கல்மழை
 தடுத்து ஆயரையும் ஆநிரையையும் பாதுகாத்தல்]

264:##

அட்டுக்குவி சோற்றுப் பருப்பதழும்*
 தயிர்வாவியும் நெய்யளறும் அடங்கப்-
 பொட்டத்துற்றி* மாரிப்பகைபுணர்த்த*
 பொருமா கடல்வண்ணன் பொறுத்தமலை*
 வட்டத்தடங்கண் மடமான்கன்றினை*
 வலைவாய்ப்பற்றிக்கொண்டு* குறமகளிர்-
 கொட்டைத் தலைப்பால் கொடுத்து வளர்க்கும்*
 கோவர்த்தனமென்னும் கொற்றக்குடையே. * (2)

1.

பெரியாழ்வார் திருமொழி முன்றும்பத்து

265:

வழுவொன்றுமிலாச் செய்கை வானவர்கோன்*
 வலிப்பட்டு முனிந்து விடுக்கப்பட்டு*
 மழைவந்து எழுநாள் பெய்துமாத்தடுப்ப*
 மதுகுதன் எடுத்து மறித்தமலை*
 இழவுதரியாத தோர்ற்றுப்பிடி*
 இளஞ்சீயம் தொடர்ந்து முடுகுதலும்*
 குழுவியிடைக்காலிட்டெதிர்த்துபொரும்*
 கோவர்த்தனம் என்னும் கொற்றக்குடையே. *

2.

266:

அம்மைத் தடங்கண் மடவாய்ச்சியரும்*
 ஆனாயரும் ஆநிரையும் அலறி*
 எம்மைச் சரணென்று கொள்ளென்றிரப்ப*
 இலங்காழிக்கையெந்தைஎடுத்தமலை*
 தம்மைச் சரணென்ற தம்பாவையரைப்*
 புனமேய்கின்ற மானினம் காண்மினென்று*
 கொம்மைப் புயக்குன்றர் சிலைகுனிக்கும்*
 கோவர்த்தனம் என்னும் கொற்றக்குடையே. *

3.

267:

கடுவாய்ச்சின வெங்கண் களிற்றினுக்குக்*
 கவளமெடுத்துக்கொடுப்பானவன்போல்*
 அடிவாயுறக்கையிட்டு எழப்பறித்திட்டு*
 அமரர்பெருமான் கொண்டுநின்றமலை*
 கடல்வாய்ச் சென்று மேகம் கவிழ்ந்திறங்கிக்*
 கதுவாய்ப்பட நீர்முகந்தேறி* எங்கும்-
 குடவாய்ப்பட நின்று மழைபொழியும்*
 கோவர்த்தனம் என்னும் கொற்றக்குடையே. *

4.

268:

வானத்திலுள்ளீர்! வலியீர்உள்ளீரேல்*
 அறையோ! வந்துவாங்குமினென்பவன்போல்*
 ஏனத்துருவாகிய ஈசன் எந்தை*
 இடவனெழ வாங்கியெடுத்தமலை*
 கானக்களியானதன் கொம்பிழந்து*
 கதுவாய் மதம் சோரத்தன் கையெடுத்து*
 கூனல் பிறைவேண்டி அண்ணாந்துநிற்கும்*
 கோவர்த்தனம் என்னும் கொற்றக்குடையே. *

5.

269:

செப்பாடுடைய திருமாலவன் தன்*
 செந்தாமரைக் கைவிரலைந்திணையும்*
 கப்பாகமடுத்து மணிரெடுத்தோள்*
 காம்பாகக் கொடுத்துக் கவித்தமலை*
 எப்பாடும் பரந்திழி தெள்ளருவி*
 இலங்கு மணி முத்து வடம்பிறழ*
 குப்பாயமென நின்று காட்சிதரும்*
 கோவர்த்தனம் என்னும் கொற்றக்குடையே. *

6.

பெரியாழ்வார் திருமொழி முன்றும்பத்து

270:

படங்கள் பலவும் உடைப்பாம்பரையன்*
 படர் பூமியைத் தாங்கிக் கிடப்பவன்போல்*
 தடங்கை விரலைந்தும் மலர வைத்துத்*
 தாமோதரன் தாங்கு தடவரைதான்*
 அடங்கச்சென்று இலங்கையை ஈடழித்த*
 அனுமன் புகழ் பாடித் தம்குட்டன்களை*
 குடங்கைக் கொண்டு மந்திகள் கண்வளர்த்தும்*
 கோவர்த்தனம் என்னும் கொற்றக்குடையே.* 7.

271:

சலமாழுகில் பல்கணப்போர்க்களத்துச்*
 சரமாரி பொழிந்து எங்கும் பூசலிட்டு*
 நலிவானுறக் கேடகம் கோப்பவன்போல்*
 நாராயணன் முன்முகம் காத்தமலை*
 இலைவேய் குரம்பைத்தவமாழனிவர்*
 இருந்தார் நடுவேசென்று அணர்சொறிய*
 கொலைவாய்ச்சின வேங்கைகள் தின்றுறங்கும்*
 கோவர்த்தனம் என்னும் கொற்றக்குடையே.* 8.

272:

வன்பேய் முலையுண்டதோர் வாயுடையன்*
 வந்துண்ணெ நின்ற தோர்வன்பரத்தை*
 தன்பேரிட்டுக்கொண்டு தரணிதன்னில்*
 தாமோதரன் தாங்கு தடவரைதான்*
 முன்பே வழிகாட்ட முசுக்கணங்கள்*
 முதுகில் பெய்து தம்முடைக்குட்டன்களை*
 கொம்பேற்றியிருந்துகுதிபயிற்றும்*
 கோவர்த்தனம் என்னும் கொற்றக்குடையே.* 9.

273:

கொடியேறு செந்தாமரைக் கைவிரல்கள்*
 கோலமும் அழிந்திலவாடிற்றில*
 வடிவேறு திருவுகிர் நொந்துமில*
 மணிவண்ணன் மலையுமோர்சம்பிரதம்*
 முடியேறிய மாழுகிற் பல்கணங்கள்*
 முன்னெற்றி நரைத்தனபோல* எங்கும்-
 குடியேறி இருந்து மழைபொழியும்*
 கோவர்த்தனம் என்னும் கொற்றக்குடையே.* 10.

274:##

அரவில் பள்ளிகொண்டு அரவம் துரந்திட்டு*
 அரவப் பகையூர்தியவனுடைய*
 குரவிற்கொடி முல்லைகள் தின்றுறங்கும்*
 கோவர்த்தனம் என்னும் கொற்றக்குடைமேல்*
 திருவிற்பொலிமறை வாணர்புத்தூர்த்-
 திகழ்* பட்டர்பிரான் சொன்னமாலைபத்தும்*
 பரவுமனநன்குடைப்பத்தருள்ளார்*
 பரமானவைகுந்தம்நண்ணுவரே.* (2) 11.

பெரியாழ்வார் திருமொழி முன்றும்பத்து

ஆறும் திருமொழி - நாவலம்
[கண்ணன் புல்லங்குழலுதற்சிறப்பு]

275:##

நாவலம் பெரிய தீவினில் வாழும்*
நங்கைமீர்காள்! இது ஓரற்புதம்கேளீர்*
தூவலம்புரியுடையதிருமால்*
தூயவாயில் குழலோசைவழியே*
கோவலர் சிறுமியர் இளங்கொங்கை-
குதுகலிப்ப* உடலுளவிழ்ந்து* எங்கும்-
காவலும் கடந்து கயிறுமாலையாகி*
வந்துகவிழ்ந்துநின்றனரே. * (2)

1.

276:

இடவணரை இடத்தோளொடு சாய்த்து*
இருகை கூடப்புருவம் நெரிந்தேற*
குடவயிறு படவாய் கடைகூடக்*
கோவிந்தன் குழல்கொடு ஊதினபோது*
மடமயில்களொடு மான்பிண்போலே*
மங்கைமார்கள் மலர்க் கூந்தல் அவிழ*
உடைநெகிழ ஓர் கையால் துகில்பற்றி*
ஓல்கியோடரிக்கனோடநின்றனரே. *

2.

277:

வானிளவரசு வைகுந்தக்குட்டன்*
வாசுதேவன் மதுரைமன்னன்* நந்த-
கோனிளவரசு கோவலர் குட்டன்*
கோவிந்தன்குழல்கொடுஊதினபோது*
வானிளம்படியர்வந்துவந்தீண்டி*
மனமுருகி மலர்க்கண்கள் பனிப்ப*
தேனளவு செறிகூந்தலவிழ்ச்*
சென்னிவேர்ப்பச்செவிசேர்த்துநின்றனரே. *

3.

278:

தேனுகன் பிலம்பன் காளியனென்னும்*
தீப்பப்பூடுகள் அடங்க உழக்கி*
கானகம்படி உலாவியுலாவிக்*
கருஞ்சிறுக்கன் குழலுதின போது*
மேனகையொடு திலோத்தமை அரம்பை*
உருப்பசியரவர்வெள்கிமயங்கி*
வானகம் படியில் வாய்திறப்பிற்றி*
ஆடல்பாடலவை மாறினர்தாமே*.

4.

279:

முன்நரசிங்கமதாகி* அவுணன்-
முக்கியத்தை முடிப்பான், முவுலகில்-
மன்னரஞ்சும்* மதுகுதனன் வாயில்*
குழலினோசை செவியைப்பற்றிவாங்க*
நன்னரம்புடைய தும்புருவோடு*
நாரதனும் தம்தம் வீணமறந்து*
கின்னரமிதுனங்களும் தம்தம்*
கின்னரம் தொடுகிலோமென்றனரே. *

5.

பெரியாழ்வார் திருமொழி முன்றும்பத்து

280:

செம்பெருந்தடங்கண்ணன் திரள்தோளன்*
 தேவகி சிறுவன் தேவர்கள் சிங்கம்*
 நம்பரமன் இந்நாள் குழலூதக்*
 கேட்டவர்கள் இடருற்றனகேளீர்*
 அம்பரம் திரியும் காந்தப்பரெல்லாம்*
 அமுத கீதவலையால் சுருக்குண்டு*
 நம்பரமன்றென்று நாணிமயங்கி*
 நைந்து சோர்ந்து கைம்மறித்து நின்றனரே.* 6.

281:

புவியுள் நான்கண்டதோர் அற்புதம் கேளீர்*
 பூணிமேய்க்கும் இளங்கோவலர் கூட்டத்து*
 அவையுள் நாகத்தணையான் குழலூத*
 அமரலோகத்தளவும் சென்றிசைப்ப*
 அவியுணை மறந்து வானவரெல்லாம்*
 ஆயர்பாடி நிறையப் புகுந்துஈண்டி*
 செவியுணாவின் சுவை கொண்டு மகிழ்ந்து*
 கோவிந்தனைத் தொடர்ந்து என்றும் விடாரே.* 7.

282:

சிறுவிரல்கள் தடவிப் பரிமாறச்*
 செங்கண் கோடச் செய்யவாய் கொப்பளிக்க*
 குறுவெயர்ப் புருவம் கூடலிப்பக்*
 கோவிந்தன் குழல் கொடு ஊதினபோது*
 பறவையின் கணங்கள் கூடுதுறந்து*
 வந்து சூழ்ந்து படுகாடு கிடப்ப*
 கறவையின் கணங்கள் கால் பரப்பீட்டுக்*
 கவிழ்ந்திறங்கிச் செவியாட்டகில்லாவே.* 8

283:

திரண்டெழுதழைமழை முகில்வண்ணன்*
 செங்கமலமலர்குழ வண்டினம்போலே*
 சுருண்டிருண்ட குழல் தாழ்ந்த முகத்தான்*
 ஊதுகின்ற குழலோசைவழியே*
 மருண்டு மான்கணங்கள் மேய்கை மறந்து*
 மேய்ந்த புல்லும் கடைவாய் வழிசோர*
 இரண்டுபாடும் துலங்காப்புடை பெயரா*
 எழுதுசித்திரங்கள் போல நின்றனவே.* 9.

284:

கருங்கண் தோகைமயிற் பீலியணிந்து*
 கட்டி நன்கு உடுத்த பீதகவாடை*
 அருங்கல உருவின் ஆயர்பெருமான்*
 அவனொருவன் குழலூதின போது*
 மரங்கள் நின்று மதுதாரைகள் பாயும்*
 மலர்கள் வீழும் வளர் கொம்புகள் தாழும்*
 இரங்கும் கூம்பும் திருமால் நின்றநின்ற-
 பக்கம்நோக்கி* அவைசெய்யும்குணமே.* 10.

பெரியாழ்வார் திருமொழி முன்றும்பத்து

285:##

குழலிருண்டு சுருண்டேறிய குஞ்சிக்*
கோவிந்தனுடைய கோமளவாயில்*
குழல்முழைஞ்சுகளினூடு குமிழ்த்துக்*
கொழித்திழிந்த அமுதப்புனல் தன்னை*
குழல்முழவம்விளம்பும் புதுவைக்கோன்*
விட்டுசித்தன் விரித்த தமிழ்வல்லார்*
குழலை வென்ற குளிர்வாயினராகிச்*
சாதுகோட்டியுள் கொள்ளப்படுவாரே.* (2) 11.

ஏழாம் திருமொழி - ஐயபுமுதி
[திருமாலினிடத்து ஈடுபட்ட தலைமகள் இளமை கண்டு
நற்றய் இரங்கும் பாசரம்]

286:##

ஐயபுமுதி உடம்பனைந்து* இவள்பேச்சு மலந்தலையாய்*
செய்யநூலின் சிற்றுடை* செப்பனடுக்கவும் வல்லளல்லள்*
கையினில் சிறுதூதையோடு* இவள் முற்றில் பிரிந்துமில்ள்*
பையரவணைப் பள்ளியானோடு* கைவைத்து இவள் வருமே.* (2) 1.

287:

வாயில் பல்லும் எழுந்தில* மயிரும் முடிக்கடிற்றில*
சாய்விலாத குறுந்தலைச்* சில பிள்ளைகளோடிணங்கி*
தீயிணக்கிணங்காடிவந்து* இவள் தன்னன்ன செம்மைசொல்லி*
மாயன் மாமணிவண்ணன்மேல்* இவள் மாலுறுகின்றாளே.* 2.

288:

பொங்கு வெண்மணல் கொண்டு* சிற்றிலும் முற்றத்திழைக்கலுறில்*
சங்குசக்கரம் தண்டுவாள்* வில்லுமல்லது இழைக்கலுறல்*
கொங்கை இன்னம் குவிந்தெழுந்தில* கோவிந்தனோடு இவளை*
சங்கையாகி என்னுள்ளம்* நாள்தொறும் தட்டுளுப்பாகின்றதே.* 3.

289:

ஏழைபேதை ஓர்பாலகன்வந்து* என் பெண்மகையெள்கி*
தோழிமார் பலர் கொண்டு போய்ச்* செய்தகூழ்ச்சியையார்க்குரைக்கேன்?*
ஆழியானென்னுமாழமோழையில்* பாய்ச்சி அகப்படுத்தி*
முழையுப் பறியாத தென்னும்* முதுரையுமிலளே.* 4.

290:

நாடும் ஊரும் அறியவேபோய்* நல்லதுழாயலங்கள்-
கூடி* நாரணன்போமிடமெல்லாம்* சோதித்துழிதருகின்றாள்*
கேடு வேண்டுகின்றார் பலருளர்* கேசவனோடு இவளை*
பாடு காவலிடுமினென்றென்று* பார்தடுமாறினதே.* 5.

291:

பட்டம் கட்டிப் பொற்றோடு பெய்து* இவள் பாடகமும் சிலம்பும்*
இட்டமாக வளர்த்தெடுத்தேனுக்கு* என்னோடு இருக்கலுறாள்*
பொட்டப் போய்ப் புறப்பட்டு நின்று* இவள் பூவைப் பூவண்ணாவென்னும்*
வட்டவார் குழல் மங்கைமீர்!* இவள் மாலுறுகின்றாளே.* 6.

292:

பேசவும் தரியாத பெண்மையின்* பேதையேன் பேதை இவள்*
கூசமின்றி நின்றார்கள்* தம்மெதிர் கோல் கழிந்தான் முழையாய்*

பெரியாழ்வார் திருமொழி முன்றும்பத்து

கேசவாவென்றும் கேடிலீயென்றும் *கிஞ்சகவாய் மொழியாள்*
வாசவார் குழல்மங்கைமீர்!* இவள் மாலுறுகின்றாளே.* 7.

293:
காறை பூணும் கண்ணாடிகாணும்* தன் கையில் வளைகுலுக்கும்*
கூறையுடுக்கும் அயர்க்கும்* தன் கொவ்வைச் செவ்வாய்திருத்தும்*
தேறித்தேறிநின்று ஆயிரம்பேர்த்* தேவன்திறம்பிதற்றும்*
மாறில் மாமணிவண்ணன்மேல்* இவள் மாலுறுகின்றாளே.* 8.

294:
கைத்தலத்துள்ள மாடழியக்* கண்ணாலங்கள் செய்து* இவளை-
வைத்துவைத்துக் கொண்டு என்ன வாணிபம்?* நம்மைவடுப்படுத்தும்*
செய்த்தலையெழுநாற்றுப்போல்* அவன் செய்வன செய்து கொள்ள*
மைத்தடமுகில் வண்ணன் பக்கல்* வளரவிடுமின்களே.* 9.

295:
பெருப்பெருத்த கண்ணாலங்கள் செய்து* பேணி நம்மில்லத்துள்ளே*
இருத்துவானெண்ணிநாமிருக்க* இவளும் ஒன்றெண்ணுகின்றள்*
மருத்துவப் பதம் நீங்கினொளென்னும்* வார்த்தை படுவதன் முன்*
ஒருப்படுத்திடுமின்இவளை* உலகளந்தானிடைக்கே.* 10.

296:##
ஞாலமுற்றும் உண்டு ஆலிலைத்துயில்* நாராயணனுக்கு* இவள்-
மாலதாகி மகிழ்ந்தனளென்று* தாயுரைசெய்ததனை*
கோலமார் பொழில் சூழ புதுவையர்கோன்* விட்டுசித்தன்சொன்ன*
மாலை பத்தும் வல்லவர்கடகு* இல்லவருதுயரே.* (2) 11.

எட்டாம் திருமொழி - நல்லதோர் தாமரை
[தலைமகனுடன் சென்ற தலைமகளைக் குறித்து தாய்
பலபடி வருந்திக்கூறும் பாசரம்]

297:##
நல்லதோர் தாமரைப் பொய்கை* நாண் மலர் மேல் பனி சோர*
அல்லியும் தாதும் உதிர்ந்திட்டு* அழகழிந்தாலொத்ததாலோ*
இல்லம் வெறியோடிற்றாலோ* என் மகளை எங்கும் காணேன்*
மல்லரையட்டவன்பின்போய்* மதுரைப் புறம்புக்காள்கொலோ?* (2) 1.

298:
ஒன்றும் அறிவொன்றில்லாத* உருவறைக் கோபாலர் தங்கள்*
கன்று கால் மாறுமாபோலே* கன்னியிருந்தானைக்கொண்டு*
நன்றும் கிறி செய்து போனான்* நாராயணன் செய்ததீமை*
என்றும் எமர்கள் குடிக்கு* ஓரேச்சுக்கொலாயிடுங்கொலோ?* 2.

299:
குமரி மணம் செய்து கொண்டு* கோலம் செய்து இல்லத்திருத்தி*
தமரும் பிறரும் அறியத்* தாமோதரற்கு என்று சாற்றி*
அமரர் பதியுடைத்தேவி* அரசாணியை வழிபட்டு*
துமில மெழப்பறை கொட்டித்* தோரணம்நாட்டிடுங்கொலோ?* 3.

300:
ஒருமகள் தன்னையுடையேன்* உலகம் நிறைந்த புகழால்*
திருமகள் போல வளர்த்தேன்* செங்கண்மால்தான் கொண்டுபோனான்*
பெருமகளாய்க் குடிவாழ்ந்து* பெரும் பிள்ளை பெற்ற அசோதை*
மருமகளைக் கண்டுகந்து* மனாட்டுப்புறம் செய்யுங்கொலோ?* 4.

பெரியாழ்வார் திருமொழி முன்றும்பத்து

301:

தம்மாமன் நந்தகோபாலன்* தழீஇக்கொண்டு என் மகள் தன்னை*
செம்மாந்திரேயென்று சொல்லிச்* செழுங்கயற்கண்ணும் செவ்வாயும்*
கொம்மை முலையும் இடையும்* கொழும் பனைத்தோள்களும் கண்டிட்டு*
இம்மகளைப் பெற்ற தாயர்* இனித்தரியாரென்னுங்கொலோ?*

5.

302:

வேடர் மறக்குலம் போலே* வேண்டிற்றுச் செய்து என்மகளை*
கூடிய கூட்டமேயாகக்* கொண்டு குடிவாழுங்கொலோ?*

நாடும் நகரும் அறிய* நல்லதோர் கண்ணாலம் செய்து*
சாடிறப்பாய்ந்தபெருமான்* தக்கவாகைப்பற்றுங்கொலோ?*

6.

303:

அண்டத்தமரர்பெருமான்* ஆழியான் இன்று என்மகளை*
பண்டப் பழிப்புக்கள் சொல்லிப்* பரிசற ஆண்டிடுங்கொலோ?*

கொண்டு குடிவாழ்க்கை வாழ்ந்து* கோவலப்பட்டம் கவித்து*
பண்டை மண்டிமார் முன்னே* பாதுகாவல்வைக்குங்கொலோ?*

7.

304:

குடியில் பிறந்தவர் செய்யும்* குணமொன்றும் செய்திலன் அந்தோ!*
நடையொன்றும் செய்திலன் நங்காய்!* நந்தகோபன் மகன் கண்ணன்*
இடையிருபாலும் வணங்க* இளைத்திளைத்து என் மகள் ஏங்கி*
கடைகயிறே பற்றி வாங்கிக்* கைதழும் பேறிடுங்கொலோ?*

8.

305:

வெண்ணிறத்தோய்தயிர்தன்னை* வெள்வரைப்பின்முன் எழுந்து*
கண்ணுறங்காதேயிருந்து* கடையவும் தான் வல்லன்கொலோ?*

ஒண்ணிறத்தாமரைச்செங்கண்* உலகளந்தான் என்மகளை*
பண்ணறையாப் பணிகொண்டு *பரிசறாஅண்டிடுங்கொலோ?*

9.

306:##

மாயவன் பின் வழிசென்று* வழியிடை மாற்றங்கள் கேட்டு*
ஆயர்கள் சேரியிலும்புக்கு* அங்குத்தை மாற்றமுமெல்லாம்*
தாயவன் சொல்லிய சொல்லைத்* தண் புதுவைப்பட்டன்சொன்ன*
தாய தமிழ் பத்துமவல்லார்* தூமணிவண்ணனுக்காளரே.* (2) 10.

ஒன்பதாம் திருமொழி - என்னுதன்

[க்ருஷ்ணாவதார ராமாவதாரங்களின் குணசேஷ்டிதங்களை
இறண்டு தோழியர் எதிரெதிராகக்கூறி உந்திபறித்தல்]

307:##

என்னுதன் தேவிக்கு* அன்று இன்பப்பூ ஈயாதாள்*
தன் நாதன் காணவே* தண்பூமரத்தினை*
வன்னுதப் புள்ளால்* வலியப்பறித்திட்ட*
என்னுதன் வன்மையைப் பாடிப்பற*

எம்பிரான் வன்மையைப் பாடிப்பற.* (2) 1.

308:

என் வில்வலிகண்டு* போவென்று எதிர்வந்தான்*
தன் வில்லினோடும்* தவத்தை எதிர்வாங்கி*
முன் வில்வலித்து* முது பெண்ணுயிருண்டான்*
தன் வில்லின் வன்மையைப் பாடிப்பற*

தாசரதி தன்மையைப் பாடிப்பற.* 2.

பெரியாழ்வார் திருமொழி முன்றும்பத்து

309:

உருப்பிணிநங்கையைத்* தேரேற்றிக் கொண்டு*
விருப்புற்றங்கேக* விரைந்து எதிர்வந்து*
செருக்குற்றன்* வீரம்சிறை* தலையைச்-
சிரைத்திட்டான் வன்மையைப் பாடிப்பற*
தேவகி சிங்கத்தைப் பாடிப்பற.* 3.

310:

மாற்றுத்தாய்சென்று* வனம் போகே என்றிட*
ஈற்றுத்தாய் பின்தொடர்ந்து* எம்பிரான்! என்றுஅழ*
கூற்றுத்தாய் சொல்லக்* கொடியவனம்போன*
சீற்றமிலாதானைப் பாடிப்பற*
சீதை மணைனைப் பாடிப்பற.* 4.

311:

பஞ்சவர் தூதனாய்ப்* பாரதம் கைசெய்து*
நஞ்சமிழ் நாகம்* கிடந்த நல்பொய்கைபுக்கு*
அஞ்சப்பணத்தின்மேல்* பாய்ந்திட்டு அருள் செய்த*
அஞ்சன வண்ணனைப் பாடிப்பற*
அசோதை தன்சிங்கத்தைப் பாடிப்பற.* 5.

312:

முடியொன்றி *மூவுலகங்களும் ஆண்டு* உன்-
அடியேற்கருளென்று* அவன்பின்தொடர்ந்து*
படியில் குணத்துப்* பரதநம்பிக்கு* அன்று-
அடிநிலையீந்தானைப் பாடிப்பற*
அயோத்தியர் கோமானைப் பாடிப்பற.* 6.

313:

காளியன் பொய்கை* கலங்கப்பாய்ந்திட்டு* அவன்-
நீர்முடியைந்திலும்* நின்று நடம் செய்து*
மீள அவனுக்கு* அருள் செய்த வித்தகன்*
தோள்வலி வீரமே பாடிப்பற*
தூமணி வண்ணனைப் பாடிப்பற.* 7.

314:

தார்க்கு இளந்தம்பிக்கு* அரசீந்து* தண்டகம்-
நூற்றவள்* சொல்கொண்டுபோகி* நூடங்கிடைச்-
சூர்ப்பணகாவைச்* செவியொடுமுக்கு* அவள்-
ஆர்க்க அரிந்தானைப் பாடிப்பற*
அயோத்திக்கரசனைப் பாடிப்பற.* 8.

315:

மாயச் சகடமுதைத்து* மருதிறுத்து*
ஆயர்களோடுபோய்* ஆநிரைகாத்து* அணி-
வேயின் குழலூதி* வித்தகனாய்நின்ற*
ஆயர்களேற்றினைப் பாடிப்பற*
ஆநிரைமேய்த்தானைப் பாடிப்பற.* 9.

316:

காரார் கடலையடைத்திட்டு* இலங்கைபுக்கு*
ஓராதான் பொன்முடி* ஒன்பதோடொன்றையும்*

பெரியாழ்வார் திருமொழி முன்றும்பத்து

நேரா அவன் தம்பிக்கே* நீளசீந்த*
ஆராவமுதனைப் பாடிப்பற*
அயோத்தியர் வேந்தனைப் பாடிப்பற.* 10.

தரவு கொச்சகக்கலிப்பா

317:##
நந்தன் மதலையைக்* காகுத்தனை நவின்று*
உந்திபறந்த* ஒளியிழையார்க்கள் சொல்*
செந்தமிழ்த் தென்புதுவை* விட்டுசித்தன்சொல்*
ஐந்தினோடைந்தும் வல்லார்க்கு* அல்லலில்லையே.* (2) 11.

பத்தாம் திருமொழி - நெறிந்தகருங்குழல்
[இலங்கைக்கு தூதுசென்ற திருவடி பிராட்டியைக் கண்டு,
சக்கரவர்த்தித்திருமகன் கூறிய சில அடையாளங்களைக்
கூறிக் கணையாழிகொடுத்துக் களிப்பித்தல்]

318:##
நெறிந்த கருங்குழல் மடவாய்!* நின்னடியேன்விண்ணப்பம்*
செறிந்த மணி முடிச்சனகன்* சிலையிறுத்து நினைக்கொணர்ந்தது-
அறிந்து* அரசுகளைகட்ட* அருந்தவத்தோன் இடை விலங்க*
செறிந்த சிலை கொடுதவத்தைச்* சிதைத்ததும்ஓரடையாளம்.* (2) 1.

319:
அல்லியம் பூமலர்க் கோதாய்!* அடிபணிந்தேன்விண்ணப்பம்*
சொல்லுகேன் கேட்டருளாய்* துணை மலர்க்கண் மடமானே!*
எல்லியம் போதினி திருத்தல்* இருந்த தோரிட வகையில்*
மல்லிகை மாமாலை கொண்டு* அங்கு ஆர்த்ததும் ஓரடையாளம்.* 2.

320:
கலக்கிய மாமனத்தனளாய்க்* கைகேசி வரம் வேண்ட*
மலக்கிய மாமனத்தனளாய்* மன்னவனுமறதொழிய*
குலக்குமரா! காடுறையப்போஎன்று *விடைகொடுப்ப*
இலக்குமணன் தன்னொடும்* அங்கு ஏகியது ஓரடையாளம்.* 3

321:
வாரணிந்த முலை மடவாய்!* வைதேவீ! விண்ணப்பம்*
தேரணிந்த அயோத்தியர்கோன்* பெருந்தேவீ! கேட்டருளாய்*
கூரணிந்த வேல்வலவன்* குகனோடும் கங்கைதன்னில்*
சீரணிந்த தோழமை* கொண்டதும் ஓரடையாளம்.* 4.

322:
மானமருமெல்லோக்கி!* வைதேவீ! விண்ணப்பம்*
கானமரும் கல்லதர் போய்க்* காடுறைந்த காலத்து*
தேனமரும் பொழிற்சாரல்* சித்திர கூடத்து இருப்ப*
பால்மொழியாய்! பரதநம்பி* பணிந்ததும் ஓரடையாளம்.* 5.

323:
சித்திரகூடத்து இருப்பச்* சிறுகாக்கை முலைதீண்ட*
அத்திரமே கொண்டெறிய* அனைத்து உலகும் திரிந்தோடி*
வித்தகனே! இராமாவோ!* நின்னபயம் என்று அழைப்ப*
அத்திரமே அதன் கண்ணை* அறுத்ததும் ஓரடையாளம்.* 6.

பெரியாழ்வார் திருமொழி முன்றும்பத்து

324:

மின்னொத்த நுண்ணிடையாய்! * மெய்யடியேன்விண்ணப்பம்*
பொன்னொத்த மானொன்று* புகுந்து இனிது விளையாட*
நின்னன் பின்வழி நின்று* சிலபிடித்து எம்பிரான்ஏக*
பின்னே அங்கு இலக்குமணன்* பிரிந்ததும் ஓரடையாளம்.*

7.

325:

மைத்தகு மாமலர்க்குழலாய்! * வைதேவீ! விண்ணப்பம்*
ஓத்த புகழ்வானரக்கோன்* உடனிருந்து நினைத்தேட*
அத்தகுசீரயோத்தியர்கோன்* அடையாளம் இவை மொழிந்தான்*
இத்தகையால் அடையாளம்* ஈது அவன் கைமோதிரமே.*

8.

326:##

திக்குநிறை புகழாளன்* தீ வேள்விச் சென்றநாள்*
மிக்க பெருஞ்சபை நடுவே* வில்லிறுத்தான் மோதிரம்கண்டு*
ஓக்குமால் அடையாளம்* அனுமான்! என்று*உச்சிமேல்-
வைத்துக்கொண்டு உகந்தனளால்* மலர்க்குழலாள் சீதையுமே*. (2)

9.

327:##

வாராரும் முலைமடவாள்* வைதேவிதனைக்கண்டு*
சீராரும் திறலனுமன்* தெரிந்துரைத்த அடையாளம்*
பாராரும் புகழ்ப் புதுவைப்* பட்டர்பிரான் பாடல்வல்லார்*
ஏராரும் வைகுந்தத்து* இமையவரோடு இருப்பாரே.* (2)

10.